

اسٹیٹ بینک نے اپنے ریگولیٹری سینڈ باکس کے پہلے گروپ کے لیے منتخب امیدواروں کا اعلان کر دیا

بینک دولت پاکستان نے اپنے ایس بی پی وژن 2028ء کے مطابق ڈیجیٹل مالی خدمات میں جدت کو فروغ دینے کے لیے مئی 2025 میں رہنما خطوط جاری کرتے ہوئے ریگولیٹری سینڈ باکس کا آغاز کیا (<https://www.sbp.org.pk/press/2025/Pr-20-May-2025-1.pdf>)۔ چنانچہ، پہلے گروپ کا اعلان اگست 2025ء میں کیا گیا (<https://www.sbp.org.pk/press/2025/Pr-25-Aug-2025.pdf>) جس میں مندرجہ ذیل موضوعات کے تحت درخواستیں طلب کی گئیں:

الف۔ آنے والی ترسیلات کے لیے ٹیکنالوجی پر مبنی حل

ب۔ اوپن بینکنگ، اور

ج۔ تاجروں کی فاصلاتی آن بورڈنگ۔

اسٹیٹ بینک کو زیر ضابطہ مالی اداروں کے ساتھ ساتھ مقامی اور بین الاقوامی فنڈنگ کمپنیوں کی جانب سے بھی زبردست پذیرائی ملی۔ شفافیت اور مؤثر نگرانی کو یقینی بنانے کی غرض سے اسٹیٹ بینک نے پورے عمل کی نگرانی کے لیے اعلیٰ سطح کی ایک اسٹیئرنگ کمیٹی تشکیل دی ہے۔

اسٹیٹ بینک یہ اعلان کرتے ہوئے مسرور ہے کہ سینڈ باکس کے تحت ان کامیاب امیدواروں کی مختصر فہرست تیار ہے جن کے تجویز کردہ طریقوں کی جانچ کی جائے گی، کامیاب امیدوار مندرجہ ذیل ہیں:

سلسلہ نمبر	درخواست گزار	موضوع
1	نیم ایکسپو نیشنل فنانشل سروسز پرائیویٹ لمیٹڈ	اوپن بینکنگ
2	ڈیجی کھانا (ایس ایم سی) پرائیویٹ لمیٹڈ	اوپن بینکنگ
3	سوئچ رینیل پرائیویٹ لمیٹڈ	اوپن بینکنگ
4	دی بینک آف پنجاب	تاجروں کی فاصلاتی آن بورڈنگ
5	برق فنڈنگ (پرائیویٹ) لمیٹڈ	آنے والی ترسیلات کے لیے ٹیکنالوجی پر مبنی حل
6	ٹیپ ٹیپ سینڈ یو کے لمیٹڈ اور یو نائیٹڈ بینک لمیٹڈ	آنے والی ترسیلات کے لیے ٹیکنالوجی پر مبنی حل

منتخب شرکا ایک باضابطہ حقیقی ماحول میں اپنے مجوزہ طریقوں کی آزمائش چھ ماہ تک کریں گے، بشرطیکہ منظوری کے وقت مقرر کردہ شرائط پوری کی جائیں۔

اسٹیٹ بینک کو توقع ہے کہ ریگولیٹری سینڈ باکس کے اس اقدام سے مالی شعبے میں عملی، صارف مرکز اور ٹیکنالوجی پر مبنی طریقوں کی تیاری و نفاذ کے لیے سازگار ماحول فراہم ہو گا۔